

Бр.-Nr. 09-349/1

МЕМОРАНДУМ ЗА СОРАБОТКА

10-05-2023 20 ____ год.-viti
СКОПЈЕ - SHKUP

Коалиција сексуални и здравствени права
на маргинализираните заедници
МАРГИНИ
Бр. 03-29/02
27.02.2023 год.
СКОПЈЕ

Склучен во Градско, на 23.02.2023 помеѓу:

1. Комисија за спречување и заштита од дискриминација (во натамошниот текст: КСЗД), со седиште на ул. „Даме Груев“ бр. 1, Скопје, претставувана од претседателот, Исмаил Камбери, од една страна и
2. Коалиција Сексуални и здравствени права на маргинализираните заедници - Маргини Скопје, во име на Мрежата за заштита од дискриминација (во натамошниот текст: МЗД), со седиште на ул. Франклин Рузвелт бр. 8-1/7 Скопје, претставувано од извршната директорка Ирена Цветковиќ, од друга страна.
3. Здружение за рурален развој Локална Акциона Група ВАРДАР ЛЕАДЕР со седиште на ул. Александар Македонски бр.21 Градско, претставувано од Претседател Зоран Јаневски, од трета страна
4. Здружение за рурален развој Локална Акциона Група АГРО ЛИДЕР Кривогаштани со седиште на ул. Маршала Тито 92, Кривогаштани, претставувано од Претседателка Даниела Цветаноска, од четврта страна

Тргувајќи од надлежностите и областите на делување на вклучените страни, а заради воспоставување на соработка во заедничките полиња на интерес, со овој Меморандум за соработка (во понатамошниот текст: Меморандум) страните се договорија за следното:

1. ПРЕДМЕТ И ЦЕЛ НА СОРАБОТКАТА

Член 1

Овој Меморандум за соработка има за цел да ги воспостави формата и начините според кои Мрежата за заштита од дискриминација, Комисијата за спречување и заштита од дискриминација, Здружение за рурален развој Локална Акциона Група ВАРДАР ЛЕАДЕР и Локална Акциона Група АГРО ЛИДЕР ќе соработуваат во спроведувањето на активностите кои се од заеднички интерес.

Член 2

Главната цел на овој Меморандум е да се воспостави одржлива соработка меѓу страните со цел да се унапреди спречувањето и заштитата од дискриминација, да се промовираат принципите на еднаквост, инклузивност и недискриминација.

Соработката ќе вклучува заедничка работа меѓу потписниците за промоција на принципот на еднаквост и недискриминација, унапредување на пристапот до механизмите за заштита од дискриминација, подигнување на свесноста за правото на еднаквост и заеднички активности за надминување и намалување на дискриминацијата на која било основа.

2. ОБВРСКИ НА ДОГОВОРЕНИТЕ СТРАНИ

Член 3

МЗД, КСЗД, ЛАГ ВАРДАР ЛЕАДЕР и ЛАГ АГРО ЛИДЕР ќе соработуваат во реализација на активностите од проектот „Видливи, здружени и гласни- Акција за еднаквост и недискриминација преку учество и мултисекторска соработка“ и тоа:

- Унапредување на пристапот до заштита од дискриминација на локалното население преку мултисекторска соработка во пелагонискиот регион
- Обука за локални ГО, општини и подрачни одделенија на МП за заштита од дискриминација
- Одржување на отворен ден за БПП за препознавање на дискриминација и работата на МЗД и КСЗД
- Одржување на трибина со претставник на КСЗД за препознавање и заштита од дискриминација, како и презентација на работата на КСЗД
- Одржување на отворена презентација за општо население на јавно место за препознавање и заштита од дискриминација
- Одржување на средба со граѓани за правни совети за дискриминација со претставник на МЗД и/или КСЗД
- Дистрибуција на информативен материјал за препознавање и заштита од дискриминација
- Претставување на иницијативата и прашањето на еднаквост и недискриминација во медиумите и пред локалните актери и институции

Член 4

Трошоците за реализација на активностите од член 3 ќе бидат покриени од страна на Мрежата за заштита од дискриминација, Коалиција Маргини, ЛАГ ВАРДАР ЛЕАДЕР и останатите партнери согласно проектните документи.

Член 5

МЗД, КСЗД, ЛАГ ВАРДАР ЛЕАДЕР ќе одржуваат средби и консултации со ЛАГ АГРО ЛИДЕР за прашања кои се однесуваат на некоја од заедничките активности или области на соработка предвидени со овој Меморандум.

Претставник на КСЗД за редовна комуникација, координација и реализација на активностите е Игор Јадровски. Претставничка на МЗД за редовна комуникација, координација и реализација на активностите е Драгана Дрндаревска. Претставничка на здружение за рурален развој ЛАГ АГРО ЛИДЕР за редовна комуникација, координација и реализација на активности е Александра Стеваноска.

3. ВРЕМЕТРАЕЊЕ НА МЕМОРАНДУМОТ ЗА СОРАБОТКА

Член 6

Двете страни се согласуваат соработката да трае во временски период од две години, почнувајќи од март 2023 година, заклучно со март 2025 година.

4. ПРЕОДНИ И ЗАВРШНИ ОДРЕДБИ

Член 7

Овој Меморандум ќе се применува од денот на неговото потпишување, а секоја од страните може да го откаже преку писмено известување до другата страна, со писмено образложување на причините за отповикување на Меморандумот.

Меморандумот за соработка ќе престане да важи по истекот на 30 дена од приемот на известувањето за откажувањето.

Член 8

Овој Меморандум може да се измени и дополни по претходно усогласување од страните.

Член 9

Овој Меморандум е составен во 4 (четири) еднообразни примероци, од кои по еден за секоја страна.

Со потпишување на овој Меморандум, страните изрично изјавуваат дека се согласуваат со неговата содржина и ги прифаќаат предвидените права и обврски.

Комисија за
спречување и
заштита од
дискриминација



Исмаил Камбери
Претседател

Мрежа за заштита
од дискриминација
Коалиција
МАРГИНИ



Ирена Цветковиќ
Извршна
директорка

Здружение ЛАГ
ВАРДАР ЛЕАДЕР



Претседател Зоран
Јаневски

Здружение ЛАГ
АГРО ЛИДЕР



Претседателка
Даниела Цветаноска